

“ ಮಧುರ ಮಕ್ಕಳೇ - ನೀವು ಅಂತಿಮದವರೆಗೆ ಈ ಮಧುರವಾದಂತಹ ಜ್ಞಾನವನ್ನು ಕೇಳುತ್ತಿರಬೇಕು, ಎಲ್ಲಿಯವರೆಗೆ ಜೀವಿಸುತ್ತೀರೋ ಅಲ್ಲಿಯವರೆಗೆ ವಿದ್ಯೆ ಓದಬೇಕು ಮತ್ತು ಯೋಗವನ್ನು ಕಲಿಯಬೇಕು”

ಪ್ರಶ್ನೆ: ತಂದೆಯ ಜೊತೆಗೆ ನೀವು ಮಕ್ಕಳು ಯಾವ ಸೇವೆಗೆ ನಿಮಿತ್ತರಾಗಿದ್ದೀರಿ?

ಉತ್ತರ: ಹೇಗೆ ತಂದೆ ಇಡೀ ವಿಶ್ವಕ್ಕೆ ಮುಕ್ತಿ ಕೊಡುತ್ತಾರೋ, ಎಲ್ಲರಿಗೂ ಆನಂದವನ್ನು ಕೊಡುತ್ತಾರೆ, ಶಾಂತಿಯ ಸ್ಥಾಪಕನಾಗಿ ಶಾಂತಿಯನ್ನು ಸ್ಥಾಪನೆ ಮಾಡುತ್ತಾರೋ ಹಾಗೆಯೇ ನೀವು ಮಕ್ಕಳೂ ಸಹ ತಂದೆಯ ಜೊತೆಗೆ ಈ ಸೇವೆಗೆ ನಿಮಿತ್ತರಾಗಿದ್ದೀರಿ. ನೀವೆಲ್ಲರೂ ಮುಕ್ತರನ್ನಾಗಿ ಮಾಡುವಂತಹ ಸೈನಿಕರಾಗಿದ್ದೀರಿ. ನೀವು ಮುಳುಗಿರುವಂತಹ ಭಾರತದ ದೋಣಿಯನ್ನು ಮೇಲೆತ್ತಬೇಕಾಗಿದೆ. 21 ಜನ್ಮಗಳಿಗೋಸ್ಕರ ಎಲ್ಲರನ್ನೂ ಸಂಪತ್ತಿವಂತರನ್ನಾಗಿ ಮಾಡಬೇಕಾಗಿದೆ. ಈ ರೀತಿಯಾದ ಸೇವೆಯನ್ನು ನೀವು ಮಕ್ಕಳ ವಿನಃ ಬೇರೆ ಯಾರೂ ಮಾಡಲು ಸಾಧ್ಯವಿಲ್ಲ.

ಓಂ ಶಾಂತಿ. ಮಕ್ಕಳು ತಂದೆ-ತಾಯಿಯನ್ನು ಪ್ರತ್ಯಕ್ಷ ಮಾಡಬೇಕೆಂಬುದು ಮಕ್ಕಳಿಗೆ ತಿಳಿದಿದೆ ಮತ್ತು ಗಾಯನವನ್ನೂ ಸಹ ಮಾಡಲಾಗುತ್ತದೆ. ತಂದೆ ಮಕ್ಕಳನ್ನು ರಚನೆ ಮಾಡಲಿಲ್ಲವೆಂದರೆ, ತಂದೆಯು ಇವರು ನಿಮ್ಮ ತಂದೆ-ತಾಯಿ ಆಗಿದ್ದಾರೆ ಎಂದು ಹೇಗೆ ಕಲಿಸಿಕೊಡಲು ಸಾಧ್ಯ? ಮಕ್ಕಳು ಇದನ್ನು ಕಲಿತು ನಮ್ಮ ತಂದೆ ಹೀಗಿದ್ದಾರೆ ಎಂದು ತಂದೆಯ ಶೋ ಮಾಡುತ್ತಾರೆ. ಅದೇ ರೀತಿ ವಿದ್ಯಾರ್ಥಿ ಶಿಕ್ಷಕರನ್ನು ಪ್ರಸಿದ್ಧಿ ಮಾಡುತ್ತಾರೆಂಬ (ಸ್ಟೂಡೆಂಟ್ ಶೋಸ್ ಟೀಚರ್) ಗಾಯನವಿದೆ. ಶಿಕ್ಷಕರು ವಿದ್ಯಾರ್ಥಿಗೆ ಓದಿಸಿದಾಗಲೇ ವಿದ್ಯಾರ್ಥಿಗಳು ಅವರ ಶೋ ಮಾಡುತ್ತಾರೆ. ಇಂತಹ ಬ್ಯಾರಿಸ್ಟರ್ ನಮ್ಮನ್ನು ಬ್ಯಾರಿಸ್ಟರನ್ನಾಗಿ ಮಾಡಿದರು. ಎಲ್ಲಿಯವರೆಗೂ ಬ್ಯಾರಿಸ್ಟರ್ ಆಗುವುದಿಲ್ಲವೋ ಅಲ್ಲಿಯವರೆಗೂ ವಿದ್ಯಾರ್ಥಿ ಪ್ರತ್ಯಕ್ಷತೆ (ಶೋ) ಹೇಗೆ ಮಾಡಲು ಸಾಧ್ಯ. ಹಾಗೆಯೇ ಗುರುಗಳು ಅನುಯಾಯಿಗಳನ್ನಾಗಿ ಮಾಡಿಕೊಂಡಾಗ ಅವರು ನಮಗೆ ಇದೆಲ್ಲಾ ಗುರುಗಳಿಂದ ಸಿಕ್ಕಿತು ಎಂದು ಹೇಳುತ್ತಾರೆ. ಅಲ್ಲಿ ತಂದೆ-ಟೀಚರ್-ಗುರು ಬೇರೆ-ಬೇರೆ ಆಗಿರುತ್ತಾರೆ. ಕೆಲವರು ತಮ್ಮ ಮಕ್ಕಳಿಗೆ ಓದಿಸುತ್ತಾರೆ - ಈ ರೀತಿ ಇರಬಹುದು ಆದರೆ ಅದರಲ್ಲಿಯೂ ಅನೇಕ ವಿಷಯಗಳು (ಸಬ್ಜೆಕ್ಟ್) ಇರುತ್ತವೆ. ಒಬ್ಬರೇ ಶಿಕ್ಷಕರು ಎಲ್ಲಾ ವಿಷಯಗಳನ್ನು ಓದಿಸುವ ಹಾಗೆ ಇರುವುದಿಲ್ಲ. ಪ್ರತಿಯೊಂದು ವಿಷಯಕ್ಕೆ ಬೇರೆ-ಬೇರೆ ಶಿಕ್ಷಕರು ಇರುತ್ತಾರೆ. ಇಲ್ಲಂತೂ ಒಬ್ಬರೇ ತಂದೆ-ಟೀಚರ್-ಗುರು ಆಗಿದ್ದಾರೆ. ಎಲ್ಲಿಯವರೆಗೂ ಮಕ್ಕಳನ್ನು ತನ್ನವರನ್ನಾಗಿ ಮಾಡಿಕೊಂಡಿರುವುದಿಲ್ಲವೋ ಅಲ್ಲಿಯವರೆಗೂ ಇವರು ಇಂತಹವರ ಮಕ್ಕಳೆಂದು ಅವರ ಆಸ್ತಿಗೆ ನಾವು ಹಕ್ಕುದಾರರೆಂದು ಪ್ರತ್ಯಕ್ಷತೆ ಮಾಡಲು ಸಾಧ್ಯವಿಲ್ಲ. ಮೊದಲು ತಂದೆ ಮಕ್ಕಳನ್ನು ತನ್ನವರನ್ನಾಗಿ ಮಾಡಿಕೊಳ್ಳುತ್ತಾರೆ. ನಾವು ನಿಮ್ಮನ್ನು ನಮ್ಮವರನ್ನಾಗಿ ಮಾಡಿಕೊಂಡಿದ್ದೇವೆ ಎಂದು ಮಕ್ಕಳೂ ಹೇಳುತ್ತಾರೆ. ತಂದೆಯ ಪ್ರತ್ಯಕ್ಷತೆ(ಶೋ) ಹೇಗೆ ಮಾಡಬೇಕೆಂದು ಮಕ್ಕಳಿಗೆ ತಿಳಿದಿದೆ. ನಾವು ವಾಸ್ತವದಲ್ಲಿ ಈಶ್ವರನ ಸಂತಾನರಾಗಿದ್ದೇವೆ. ಈಶ್ವರನ ಸಂತಾನರು ಆಗಿದ್ದೇವೆ ಎಂದು ಪ್ರತಿಯೊಬ್ಬರು ತಿಳಿದುಕೊಂಡಿದ್ದಾರೆ, ಓ ಗಾಡ್ಫಾದರ್ ಎಂದು ಹೇಳುತ್ತಾರೆ. ತಂದೆ ಅಂದಾಗ ತಾಯಿಯು ನೆನಪಿಗೆ ಬರುತ್ತಾರೆ. ನೀವು ಮಾತ-ಪಿತ ನಾವು ನಿಮ್ಮ ಬಾಲಕರು ಎಂದು ಹೇಳುತ್ತಾರೆ. ತಂದೆ ಬಂದು ಮಕ್ಕಳಿಗೆ ನಾನು ನಿಮ್ಮ ತಂದೆ-ತಾಯಿ ಆಗಿದ್ದೇನೆ ಎಂದು ತಿಳಿಸಿಕೊಡುತ್ತಾರೆ. ತಾವೂ ಸಹ ಇವರು ಬೇಹದ್ದಿನ ತಂದೆ-ತಾಯಿ ಆಗಿದ್ದಾರೆ ಎಂದು ತಿಳಿದುಕೊಂಡಿದ್ದೀರಿ. ಅದೇ ತಂದೆ ಕುಳಿತು ಓದಿಸುತ್ತಿದ್ದಾರೆ. ಸೃಷ್ಟಿಚಕ್ರದ ಆದಿ-ಮಧ್ಯ-ಅಂತ್ಯದ ರಹಸ್ಯವನ್ನು ತಿಳಿಸಿಕೊಡುತ್ತಾರೆ. ತಂದೆ ತಿಳಿಸಿದಾಗ ಮಕ್ಕಳು ಅನ್ಯರಿಗೆ ಸೃಷ್ಟಿಚಕ್ರ ಹೇಗೆ ಸುತ್ತುತ್ತದೆ ಎಂದು ತಿಳಿಸುತ್ತಾರೆ. ಪ್ರಪಂಚದ ಚರಿತ್ರೆ, ಭೂಗೋಳ ಪುನರಾವರ್ತನೆ ಆಗುತ್ತದೆ ಎಂಬ ಗಾಯನವೂ ಇದೆ. ಆದರೆ ಈ ಜ್ಞಾನ ನಿಮಗೆ ಈ ಸಮಯದಲ್ಲಿ ಸಿಕ್ಕಿದೆ. ಯಾವಾಗ ಹಳೆಯ ಪ್ರಪಂಚದ ವಿನಾಶ, ಹೊಸ ಪ್ರಪಂಚದ ಸ್ಥಾಪನೆ ಆಗುತ್ತದೆ. ಈಗ ಪ್ರಪಂಚದ ಚಕ್ರ ಪೂರ್ಣ ಆಯಿತು. ಕಲಿಯುಗ ಅಥವಾ ಹಳೆಯ ಯುಗ ಪೂರ್ಣ ಆಗಿ ಹೊಸ ಯುಗ, ಹೊಸ ಪ್ರಪಂಚ ಶುರುವಾಗುತ್ತಿದೆ. ಈ ಜ್ಞಾನ ಶಿಕ್ಷಕ ನೀವು ವಿದ್ಯಾರ್ಥಿಗಳಿಗೆ ತಿಳಿಸುತ್ತಿದ್ದಾರೆ. ವಿದ್ಯಾರ್ಥಿಗಳು ನಂತರ ಅನ್ಯರಿಗೆ ತಿಳಿಸುತ್ತಾರೆ. ಈ ಟೀಚರ್ ತಂದೆಯು ಆಗಿದ್ದಾರೆ. ಶ್ರೇಷ್ಠ (ಸುಪ್ರೀಮ್) ತಂದೆಯು ಕುಳಿತು ತಿಳಿಸಿಕೊಡುತ್ತಿದ್ದಾರೆ. ಹೊಸ ಪ್ರಪಂಚ, ಹೊಸ ಯುಗ ಇದ್ದಾಗ ಭಾರತದಲ್ಲಿ ದೇವೀ-ದೇವತೆಗಳ ರಾಜ್ಯವಿತ್ತು. ಎರಡು ಯುಗಗಳು ಒಂದೇ ಸರ್ವಶಕ್ತಿವಂತನ, ಭಗವಂತನ ರಾಜ್ಯವಿತ್ತು. ಅವರು ವಿಶ್ವದ ಮಾಲೀಕರಾಗಿದ್ದರು. ಯಾರು? ಭಾರತವಾಸಿ ಆದಿ-ಸನಾತನ ದೇವೀ-ದೇವತೆಯರು. ಭಲೆ ಭಾರತ ಖಂಡದ ಮಾಲೀಕರಾಗಿದ್ದರು ಆದರೆ ಬೇಹದ್ದಿನ ವಿಶ್ವದ ಮಾಲೀಕರಾದರು. ಯಾವುದೇ ವಿಭಜನೆ ಇರಲಿಲ್ಲ. ಸಾಗರ, ಆಕಾಶ, ವಾಯು, ಪೃಥ್ವಿ ಎಲ್ಲದಕ್ಕೆ ಭಾರತ ಒಂದೇ ಮಾಲೀಕ ಆಗಿತ್ತು. ವಿಶ್ವದ ರಚಯಿತನ ಜಯಂತಿ ಅಥವಾ ಜನ್ಮವೂ ಸಹ ಇಲ್ಲಿಯೇ ಆಗುತ್ತದೆ. ತಂದೆಯು ನಾನು ಪುನರ್ಜನ್ಮದಲ್ಲಿ ಬರುವುದಿಲ್ಲ ಎಂದು ಹೇಳುತ್ತಾರೆ. ಆತ್ಮವು ನಾನು ಒಂದು ಶರೀರವನ್ನು ಬಿಟ್ಟು ಇನ್ನೊಂದು ಶರೀರ ಪಡೆಯುತ್ತೇನೆ ಹಾಗೂ ಪಾಪಾತ್ಮರಿಂದ ಪುಣ್ಯಾತ್ಮ ಆಗುತ್ತಿದ್ದೇನೆ ಎಂದು ಹೇಳುತ್ತದೆ. ತಂದೆಯು ಮನುಷ್ಯರು ಪುನರ್ಜನ್ಮವನ್ನು ಪಡೆಯುತ್ತಾರೆಂದು ನೀವು ತಿಳಿದಿದ್ದೀರಿ ಎಂದು ಹೇಳುತ್ತಾರೆ. ಗರಿಷ್ಠವೆಂದರೆ 84 ಜನ್ಮಗಳು.

ಈ ಜ್ಞಾನವನ್ನು ಪ್ರಪಂಚದವರು ತಿಳಿದಿಲ್ಲ. ತಂದೆಗೆ ಜ್ಞಾನಸಾಗರ, ಅನಂದಸಾಗರನೆಂದು ಹೇಳಲಾಗುತ್ತದೆ. ಇಡೀ ವಿಶ್ವಕ್ಕೆ ಅನಂದವನ್ನು ಕೊಡುತ್ತಾರೆ. ಎಲ್ಲರಿಗೆ ಮುಕ್ತಿ ಕೊಡುತ್ತಾರೆ. ಮಕ್ಕಳಿಗೆ ಮುಕ್ತಿ ಕೊಡುತ್ತೇನೆ ಎಂದು ತಂದೆಯೇ ತಿಳಿಸುತ್ತಾರೆ. ನಾನು ಮಾರ್ಗದರ್ಶಕನೂ ಆಗಿದ್ದೇನೆ, ಶಾಂತಿಯ ಸ್ಥಾಪಕನೂ ಆಗಿದ್ದೇನೆ. ಶಾಂತಿಯ ಸ್ಥಾಪನೆಯನ್ನು ಮಾಡುತ್ತಿದ್ದೇನೆ. ಸಾಮ್ರಾಜ್ಯವನ್ನು ಸ್ಥಾಪನೆ ಮಾಡುತ್ತೇನೆ. ಈ ಸಮಯದಲ್ಲಿ ಭಾರತವು ಅಪವಿತ್ರವಾಗಿದೆ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ಇದು ಬೇಹದ್ದಿನ ತಂದೆಯ ಜನ್ಮಸ್ಥಳವಾಗಿದೆ ಆದರೆ ಮನುಷ್ಯರು ಇದನ್ನು ತಿಳಿದುಕೊಂಡಿಲ್ಲ. ಶಿವನ ಸೋಮನಾಥ ಮಂದಿರವೂ ಸಹ ಇಲ್ಲಿಯೇ ಇದೆ. ಅಲ್ಲಿಯೂ ಸಹ ಇದೇ ಶಿವಲಿಂಗವನ್ನು ಇಟ್ಟಿದ್ದಾರೆ. ಪರಮಾತ್ಮನಿಗೆ ಯಾವುದೇ ದೊಡ್ಡ ರೂಪವಿಲ್ಲವೆಂದು ನೀವು ಮಕ್ಕಳಿಗೆ ತಿಳಿಸಿಕೊಡಲಾಗಿದೆ. ಅವರು ನಕ್ಷತ್ರದ ಸಮಾನವಿದ್ದಾರೆ. ಒಳ್ಳೆಯದು. ಗುರುವಿನ ಅನುಯಾಯಿಗಳಾದಾಗ ಗುರುಗಳು ಅವರಿಗೆ ಶಾಸ್ತ್ರ ಮುಂತಾದವನ್ನು ತಿಳಿಸುತ್ತಾರೆ. ನಂತರ ಅನ್ಯರಿಗೂ ಸಹ ತಿಳಿಸಬೇಕಾಗುವುದು. ಗುರುಗಳು ನಮಗೆ ಶಾಸ್ತ್ರ ಮುಂತಾದವುಗಳನ್ನು ಕಲಿಸಿದ್ದಾರೆ ಎಂದು ಹೇಳುತ್ತಾರೆ. ಬನಾರಸ್ಗೆ ಹೋಗಿ ಶಾಸ್ತ್ರ ಮುಂತಾದವನ್ನು ಕಲಿಯುತ್ತಾರೆ. ವಿದ್ವತ್ ಮಂಡಲಿಯಿಂದ ಬಿರುದುಗಳನ್ನು ತೆಗೆದುಕೊಂಡು ಬರುತ್ತಾರೆ. ಹೇಗೆ ಸರಸ್ವತಿ ಮುಂತಾದವರದು ಈಗ ಸರಸ್ವತಿ ಎನ್ನುವ ಹೆಸರು ಮಮ್ಮನದ್ದಾಗಿದೆ. ಏಕೆಂದರೆ ಅವರೇ ಬೇಹದ್ದಿನ ಜ್ಞಾನವನ್ನು ತಿಳಿಸುತ್ತಾರೆ. ಅವರು ಹದ್ದಿನ ಭಕ್ತಿಮಾರ್ಗದ ಶಾಸ್ತ್ರಗಳನ್ನು ಕಲಿಯುತ್ತಾರೆ. ನಮ್ಮ ಸುಪ್ರೀಂ ಗುರು ಇವರೇ ಆಗಿದ್ದಾರೆಂದು ನೀವು ಮಕ್ಕಳಿಗೆ ಗೊತ್ತಿದೆ. ಶ್ರೇಷ್ಠ ತಂದೆಯು ಆಗಿದ್ದಾರೆ, ಸರ್ವಶಕ್ತಿವಂತ ತಂದೆಯು ಬೇಕಲ್ಲವೇ. ಏಕೆಂದರೆ ಮಾಯೆಯೂ ಸಹ ಕಡಿಮೆ ಏನೂ ಅಲ್ಲ. ಅವರೂ ಸಹ ಸರ್ವಶಕ್ತಿವಂತನಾಗಿದ್ದಾರೆ. ಮಾಯೆ ಸರ್ವರಲ್ಲಿ ವ್ಯಾಪಕವಾಗಿದೆ. ಆದರೆ ತಂದೆಯು ಸರ್ವರಲ್ಲಿ ವ್ಯಾಪಕನಾಗಿಲ್ಲ. ಅವರು ಪುನರ್ಜನ್ಮರಹಿತನಾಗಿದ್ದಾರೆ. ಪರಮಪಿತ ಪರಮಾತ್ಮ ಪುನರ್ಜನ್ಮವನ್ನು ತೆಗೆದುಕೊಳ್ಳುವುದಿಲ್ಲ. ಮನುಷ್ಯರು ತೆಗೆದುಕೊಳ್ಳುತ್ತಾರೆ. ಆದರೂ ಸಹ ಪರಮಾತ್ಮನನ್ನು ಸರ್ವವ್ಯಾಪಿ ಎಂದು ಹೇಳುವುದು ಎಷ್ಟೊಂದು ನಿಂದನೆ ಆಗಿದೆ. ಯಾವಾಗ ಈ ರೀತಿ ನಿಂದನೆ ಮಾಡುತ್ತಾರೆ ಮತ್ತು ಮನುಷ್ಯರು ಪತಿತರಾಗುತ್ತಾರೋ ಆಗ ಪುನಃ ನಾನು ಬರುತ್ತೇನೆ. ಬೇಹದ್ದಿನ ತಂದೆಯು ಶಿಕ್ಷಕನು ಆಗಿದ್ದಾನೆ, ಸದ್ಗುರುವು ಆಗಿದ್ದಾನೆ ಎನ್ನುವುದು ಯಾವುದೇ ಶಾಸ್ತ್ರದಲ್ಲಿ ಇಲ್ಲ. ಎಲ್ಲರನ್ನು ಪತಿತರಿಂದ ಪಾವನ ಮಾಡುವವನಾಗಿದ್ದೇನೆ. ಇದೆಲ್ಲವೂ ಭಕ್ತಿಮಾರ್ಗದ ವೇದ-ಶಾಸ್ತ್ರಗಳಾಗಿವೆ ಎಂದು ತಂದೆಯು ಹೇಳುತ್ತಾರೆ. ಭಕ್ತಿಮಾರ್ಗವು ಅರ್ಧಕಲ್ಪ ನಡೆಯುತ್ತದೆ ಆದರೆ ಜ್ಞಾನ ಮಾರ್ಗವು ಅರ್ಧಕಲ್ಪ ನಡೆಯುವುದಿಲ್ಲ. ಜ್ಞಾನವನ್ನು ತಂದೆಯೇ ಬಂದು ಒಂದೇ ಸಮಯದಲ್ಲಿ ತಿಳಿಸುತ್ತಾರೆ. ಒಂದೇಬಾರಿ ಜ್ಞಾನವನ್ನು ಪ್ರಾಪ್ತಿ ಮಾಡಿಕೊಳ್ಳುವುದರಿಂದ ನಿಮಗೆ 21 ಜನ್ಮಗಳಿಗೆ ಪ್ರಾಲಬ್ಧವು ಸಿಗುತ್ತದೆ. ಈ ನಾಲೆಜ್ ಅಥವಾ ಜ್ಞಾನ ಅರ್ಧಕಲ್ಪ ನಡೆಯುತ್ತದೆ ಎಂದಲ್ಲ. ಈ ಎಲ್ಲಾ ಜ್ಞಾನವು ಪ್ರಾಯಃಲೋಪವಾಗುತ್ತದೆ ಎಂದು ತಿಳಿಸುತ್ತಾರೆ. ಅಲ್ಲಿಂತೂ ಎಲ್ಲರೂ ಸದ್ಗತಿಯಲ್ಲಿ ಇರುವಂತಹವರು. ಅವರಿಗೆ ಜ್ಞಾನದ ಅವಶ್ಯಕತೆ ಇಲ್ಲ. ಈ ಸಮಯದಲ್ಲಿ ಜ್ಞಾನಸಾಗರ ತಂದೆಯೇ ಬಂದು ಮಕ್ಕಳಿಗೆ ಎಷ್ಟೊಂದು ಜ್ಞಾನವನ್ನು ತಿಳಿಸುತ್ತಾರೆ. ಮಕ್ಕಳು ಎಲ್ಲಿಯವರೆಗೂ ಬದುಕಿರುತ್ತೀರೋ ಅಲ್ಲಿಯವರೆಗೂ ಜ್ಞಾನವನ್ನು ಕೇಳಬೇಕು. ಇದು ಬಹಳ ಮಧುರ ಜ್ಞಾನವಾಗಿದೆ. ಯೋಗವನ್ನೂ ಸಹ ಅಂತಿಮದವರೆಗೆ ಕಲಿಯುತ್ತಿರಬೇಕು. ಏಕೆಂದರೆ ಜನ್ಮ-ಜನ್ಮಾಂತರದ ಪಾಪದ ಹೊರೆಯು ತಲೆಯ ಮೇಲೆ ಬಹಳಷ್ಟು ಇದೆ. ಈ ಒಂದು ಜನ್ಮದ ಮಾತಲ್ಲ. ಜನ್ಮ-ಜನ್ಮಾಂತರದಿಂದ ಆತ್ಮದ ಮೇಲೆ ಬಹಳಷ್ಟು ಕೊಳಕು ತುಂಬಿದೆ. ಆದ್ದರಿಂದ ಘೋರ ಅಂಧಕಾರದಲ್ಲಿ ಬಂದಿದ್ದಾರೆ. ಆತ್ಮನಲ್ಲಿ ಪುನರ್ಜನ್ಮದ ಕೊಳಕು ತುಂಬುತ್ತಾ-ತುಂಬುತ್ತಾ ತುಕ್ಕು ಹಿಡಿಯುತ್ತಾ ಎಷ್ಟೊಂದು ಪತಿತ ತಮೋಪ್ರಧಾನವಾಗಿದೆ. ಆತ್ಮವು ಪತಿತ ಆಗಿರುವ ಕಾರಣ ಶರೀರವೂ ಸಹ ಪತಿತವಾಗಿದೆ. ಪೂರ್ತಿ ಜಡೀಜಡೀಭೂತ ಸ್ಥಿತಿಯನ್ನು ಪಡೆದುಕೊಂಡಿದೆ. ಮುಖ್ಯವಾಗಿ ಭಾರತವಾಸಿಗಳು ಅದರಲ್ಲಿ ಎಲ್ಲಾ ಧರ್ಮಗಳು ನಂಬರ್ವಾರ್ ಜಡೀ-ಜಡೀಭೂತ ಅವಸ್ಥೆಯನ್ನು ಹೊಂದಿದೆ. ಅಂದಾಗ ಮಕ್ಕಳೆಲ್ಲಾ ತಂದೆ ಮತ್ತು ತಾಯಿಯನ್ನು ಪ್ರತ್ಯಕ್ಷ ಮಾಡಬೇಕು. ತ್ವಮೇವ ಮಾತಶ್ಚ-ಪಿತ ಎಂದು ಹೇಳುತ್ತಾರೆ ಅಂದಾಗ ತಂದೆಯ ಜೊತೆಗೆ ತಾಯಿಯೂ ಸಹ ಬೇಕಾಗಿದ್ದಾರೆ. ಆದಿದೇವ ಬ್ರಹ್ಮ, ಆದಿದೇವಿ ಸರಸ್ವತಿ ಎಂದು ಮನುಷ್ಯರು ತಿಳಿದುಕೊಳ್ಳುತ್ತಾರೆ. ಆದರೆ ಇದು ಶಾಸ್ತ್ರವಿಕವಾಗಿ ತಪ್ಪಾಗಿದೆ. ನಿರಾಕಾರ ಭಗವಂತ ತಂದೆ ಆಗಿದ್ದಾರೆ ಅಂದಾಗ ತಾಯಿಯೂ ಅವಶ್ಯವಾಗಿ ಇರುತ್ತಾರೆ. ಆದರೆ ಪ್ರಪಂಚದವರು ಆದಿದೇವಿ ಎಂದು ಜಗದಾಂಬಾರವರಿಗೆ ಹೇಳುತ್ತಾರೆ. ವಾಸ್ತವದಲ್ಲಿ ಇದು ಬಹಳ ಮುಖ್ಯವಾದ ಮಾತಾಗಿದೆ. ನಿರಾಕಾರ ಶಿವತಂದೆಯು ಈ ಬ್ರಹ್ಮನ ಮುಖದಿಂದ ನೀವು ನನಗೆ ಮಕ್ಕಳಾಗಿದ್ದೀರಿ ಎಂದು ಹೇಳುತ್ತಾರೆ. ಈ ಬ್ರಹ್ಮ ನಮಗೆ ತಾಯಿ ಆಗಿದ್ದಾರೆ. ಪ್ರಜಾಪಿತ ಬ್ರಹ್ಮನೂ ಆಗಿದ್ದಾರೆ, ತಾಯಿಯೂ ಆಗಿದ್ದಾರೆ. ಅವರು ಆತ್ಮೀಯ ತಂದೆ ಆಗಿದ್ದಾರೆ. ನಂತರ ಸ್ಕೂಲದಲ್ಲಿ ಮಮ್ತಾರವರಿಗೆ ಬ್ರಹ್ಮನ ಮಗಳು ಸರಸ್ವತಿ ಎಂದು ಕರೆಯಲಾಗುತ್ತದೆ. ಜಗದಾಂಬಾರವರದು ಎಷ್ಟು ದೊಡ್ಡ ಮೇಳ ಆಗುತ್ತದೆ. ಆದರೆ ಜಗತ್ತಿನ ಬ್ರಹ್ಮನದ್ದು ಎಷ್ಟೊಂದು ದೊಡ್ಡ ಮೇಳ ಆಗುವುದಿಲ್ಲ. ಜಗದಾಂಬಾರವರದು ಬಹಳ ಮಹಿಮೆ ಇದೆ. ಏಕೆಂದರೆ ಮಾತೆಯರ ಪ್ರಭಾವ ಹೆಚ್ಚಾಗಬೇಕು. ಸ್ತ್ರೀಯ ಪತಿ, ಗುರು ಈಶ್ವರನಾಗಿದ್ದಾರೆ ಎಂದು ಅವರು ಹೇಳುತ್ತಾರೆ, ಆದರೆ ಈ ರೀತಿಯಂತೂ ಅಲ್ಲ. ನೀವು ಮಾತೆಯರ ಪದವಿ ಬಹಳ ಶ್ರೇಷ್ಠವನ್ನಾಗಿ ಮಾಡುತ್ತೇನೆ ಎಂದು ತಂದೆಯು ಹೇಳುತ್ತಾರೆ. ಸರ್ಕಾರದವರೂ ಸಹ ಮಾತೆಯರನ್ನು ಮುಂದಿಟ್ಟಿದ್ದಾರೆ. ಅವರೆಲ್ಲರೂ ಹಿಂಸಕರಾಗಿದ್ದಾರೆ ಮತ್ತು ನೀವು ಅಹಿಂಸಕ ಗುಪ್ತವಾದ ಶಕ್ತಿ ಸೇನೆ ಆಗಿದ್ದೀರಿ.

ಅವರು ವಿನಾಶಕಾಲಿ ವಿಪರೀತ ಬುದ್ಧಿವುಳ್ಳವರಾಗಿದ್ದಾರೆ. ಇದೂ ಸಹ ನಾಟಕ ಮಾಡಲ್ಪಟ್ಟಿದೆ. ಈ ನಾಟಕವನ್ನು ಬುದ್ಧಿಯಲ್ಲಿ ಬಹಳ ಚೆನ್ನಾಗಿಟ್ಟುಕೊಳ್ಳಬೇಕು. ಬೇಹದ್ದಿನ ನಾಟಕವು ಪುನರಾವರ್ತನೆ ಆಗುತ್ತದೆ. ಮಕ್ಕಳಿಗೆ ಯಾವ ರೀತಿ ಕಲಿಸುತ್ತೇನೆಯೋ ಅದೇ ರೀತಿ ಕಲ್ಪದ ನಂತರವೂ ಕಲಿಸುತ್ತೇನೆ. ಎಲ್ಲರೂ ನಾಟಕದ ಬಂಧನದಲ್ಲಿ ಬಂಧಿತರಾಗಿದ್ದಾರೆ. ನಾನೂ ಸಹ ನಾಟಕದಲ್ಲಿ

ಬಂಧಿತನಾಗಿದ್ದೇನೆ ಎಂದು ತಂದೆ ಸ್ವಯಂ ಹೇಳುತ್ತಾರೆ. ದುಃಖವೂ ಭಾರತವಾಸಿಗಳಿಗೆ ಬಹಳಷ್ಟು ಬರುತ್ತದೆ. ಪದೇ-ಪದೇ ಅವತಾರವನ್ನು ತೆಗೆದುಕೊಂಡು ಬಿಡಿಸುವುದಿಲ್ಲ, ನಾನು ಒಂದೇ ಬಾರಿ ಬರುತ್ತೇನೆ. ಬಂದು ಇಡೀ ವಿಶ್ವಕ್ಕೆ ಮಾಲೀಕರನ್ನಾಗಿ ಮಾಡುತ್ತೇನೆ. ಪರಮಧಾಮದಿಂದ ಕಲ್ಪದ ಸಂಗಮಯುಗದಲ್ಲಿ ಬರುತ್ತೇನೆ. ಈಗ ನೀವು ದ್ರಾಮಾದ ನಿರ್ದೇಶಕರನ್ನು, ಮುಖ್ಯ ಪಾತ್ರಧಾರಿಯನ್ನು ತಿಳಿದುಕೊಂಡಿದ್ದೀರಿ. ಇಂತಹವರು ಬಹಳಷ್ಟು ಶ್ರೀಮಂತರಾಗಿದ್ದಾರೆಂದು ಹದ್ದಿನ ಮಾತುಗಳನ್ನು ತಿಳಿಸುತ್ತಾರೆ. ಯಾರು ಏನಾಗಿದ್ದಾರೆ? ಎಲ್ಲರಿಗಿಂತ ಶ್ರೀಮಂತರು ಯಾರು! ಎಂದು ನಿಮಗೆ ತಿಳಿದಿದೆ. ಇಡೀ ಸೃಷ್ಟಿಯಲ್ಲಿ ಎಲ್ಲರಿಗಿಂತ ಶ್ರೀಮಂತರು ಶ್ರೀ ಲಕ್ಷ್ಮೀ-ನಾರಾಯಣರಾಗಿದ್ದಾರೆ. ಇದೆಲ್ಲವನ್ನೂ ಯಾರು ಬಂದು ತಿಳಿಸುತ್ತಾರೆ? ತಂದೆ ತಿಳಿಸುತ್ತಾರೆ. ನಮ್ಮಷ್ಟು ಭವಿಷ್ಯದ 21 ಜನ್ಮಗಳಿಗೋಸ್ಕರ ಶ್ರೀಮಂತರು ಯಾರೂ ಆಗುವುದಿಲ್ಲ ಎಂದು ನೀವು ಮಕ್ಕಳಿಗೆ ತಿಳಿದಿದೆ. ನೀವು ಬಹಳ ದೊಡ್ಡ ಸೇವೆಯನ್ನು ಮಾಡುತ್ತಿದ್ದೀರಿ. ನೀವು ಮುಕ್ತಿಧಳ ಆಗಿದ್ದೀರಿ. ಭಾರತದ ದೋಣಿ ಮುಳುಗಿ ಹೋಗಿದೆ, ಇದೂ ಸಹ ದ್ರಾಮಾದಲ್ಲಿದೆ. ಭಾರತದ ಮುಳುಗಿರುವಂತಹ ದೋಣಿಯನ್ನು ಯಾರು ಪಾರು ಮಾಡುತ್ತಾರೆ? ಶಿವಶಕ್ತಿಯರು. ಶಿವಶಕ್ತಿಯರು ನೀವಾಗಿದ್ದೀರಿ, ನಾನು ನಿಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡಿದ್ದೇನೆ ಎಂದು ತಂದೆ ಹೇಳುತ್ತಾರೆ. ಮಾಯೆ ನಿಮ್ಮನ್ನು ಪತಿತರನ್ನಾಗಿ ಮಾಡಿತ್ತು, ಆದರೆ ನಾನು ಮಹಾರಾಜಾ-ಮಹಾರಾಣಿಯನ್ನಾಗಿ ಮಾಡುತ್ತೇನೆ. ನಿಮ್ಮದು ಪ್ರವೃತ್ತಿ ಮಾರ್ಗವಾಗಿದೆ, ಸನ್ಯಾಸಿಗಳದ್ದು ನಿವೃತ್ತಿ ಮಾರ್ಗವಾಗಿದೆ. ಅದು ಹದ್ದಿನ ಸನ್ಯಾಸವಾಗಿದೆ. ಇದು ಬೇಹದ್ದಿನ ಸನ್ಯಾಸವಾಗಿದೆ. ಈಗಿನ ಪ್ರಪಂಚದಲ್ಲಿ ಬಹಳಷ್ಟು ಸುಳ್ಳು ಭ್ರಷ್ಟಾಚಾರವಿದೆ. ಇದು ರೌರವ ನರಕವಾಗಿದೆ. ನೀವು ಮಕ್ಕಳು ಈಗ ಈಶ್ವರೀಯ ಬುದ್ಧಿಯಿಂದ ಏನಾಗುತ್ತೀರಿ? ಈಗ ಶಿವತಂದೆಯು ಬ್ರಹ್ಮನ ಮೂಲಕ ನಾವು ಮಕ್ಕಳಿಗೆ ವಿದ್ಯೆಯನ್ನು ಒದಿಸಿ ದೇವತೆಗಳನ್ನಾಗಿ ಮಾಡುತ್ತಾರೆ ನಂತರ ಕ್ಷತ್ರಿಯ, ವೈಶ್ಯ, ಶೂದ್ರರಾಗುತ್ತೇವೆ. ಪುನಃ ಈಶ್ವರನ ಮಕ್ಕಳಾಗುತ್ತೇವೆ. ಕಲ್ಪದ ಮೊದಲೂ ಸಹ ಈಶ್ವರನ ಮಕ್ಕಳಾಗಿದ್ದೇವೆ. ತಂದೆಯಿಂದ ಸ್ವರ್ಗದ ಆಸ್ತಿಯು ಶ್ರೀಮತದಂತೆ ನಡೆಯುವುದರಿಂದ ಸಿಗುತ್ತದೆ. ಅವರು ವಿನಾಶಕಾಲೆ ವಿಪರೀತ ಬುದ್ಧಿವುಳ್ಳಂತಹ ಯಾದವ-ಕೌರವರಾಗಿದ್ದಾರೆ, ನೀವು ವಿನಾಶಕಾಲೆ ಪ್ರೀತಿಬುದ್ಧಿವುಳ್ಳಂತಹ ಪಾಂಡವರಾಗಿದ್ದೀರಿ. ನಿಮ್ಮದೇ ಜಯ-ಜಯಕಾರವಾಗುತ್ತದೆ. ನೀವು ಗುಪ್ತ ಶಿವಶಕ್ತಿ ಸೇನ ಭಾರತ ಮಾತೆಯರಾಗಿದ್ದೀರಿ. ಇದರಲ್ಲಿ ಗೋಪ-ಗೋಪಿಕೆಯರಿಬ್ಬರೂ ಇದ್ದಾರೆ. ಹೆಸರಂತೂ ಮಾತೆಯರದು ಹೇಳಲಾಗುತ್ತದೆ. ಏಕೆಂದರೆ ಮಾತೆಯರಿಗೆ ಬಹಳಷ್ಟು ತೊಂದರೆಯನ್ನು ಕೊಟ್ಟಿದ್ದಾರೆ. ದ್ರೌಪದಿಯನ್ನೇ ವಿವಸ್ತ್ರ ಮಾಡಿದರು. ಭಗವಂತ ನಮ್ಮನ್ನು ವಿವಸ್ತ್ರ ಆಗುವುದರಿಂದ ತಪ್ಪಿಸಿ ಎಂದು ಕೇಳುತ್ತಾರೆ, ಅಂದಾಗ ತಂದೆಯೇ ಬಂದು ರಕ್ಷಣೆ ಮಾಡುತ್ತಾರೆ. ಬಹಳ ಆಸ್ತಿಯೂ ಸಿಗುತ್ತದೆ. ಶಿವತಂದೆ, ಮಧುರ ಬಾಬಾ ನಾವು ನಿಮ್ಮಿಂದ ಆಸ್ತಿಯನ್ನು ಅವಶ್ಯವಾಗಿ ತೆಗೆದುಕೊಳ್ಳುತ್ತೇವೆ ಎಂದು ಪ್ರತಿಜ್ಞೆ ಮಾಡಬೇಕು. ಆಸ್ತಿಯನ್ನು ಶಿವತಂದೆಯಿಂದಲೇ ತೆಗೆದುಕೊಳ್ಳಬೇಕು. ಈಶ್ವರನ ಗತಿಮತಿ ಭಿನ್ನವಾಗಿದೆ ಎಂದು ಗಾಯನ ಮಾಡುತ್ತಾರೆ. ಈಶ್ವರನ ಗತಿಮತಿ ಅವರಿಗೇ ಗೊತ್ತಿದೆ, ಬೇರೆ ಯಾರಿಗೂ ಗೊತ್ತಿಲ್ಲ. ಈಗ ಈಶ್ವರನ ಗತಿ ಮತಿ ತಿಳಿದಿದೆ. ಆದ್ದರಿಂದ ತಾವು ಮಕ್ಕಳೇ ಪ್ರತ್ಯಕ್ಷ ಮಾಡಬೇಕು. ಮಕ್ಕಳಿಗೆ ಸ್ಥಿರವಾದಂತಹ ಆಸ್ತಿಯನ್ನು ತಂದೆಯೇ ಕೊಡುತ್ತಾರೆ. ಅಲ್ಪಕಾಲದ ಶಾಂತಿಯು ಯಾವುದಕ್ಕೂ ಉಪಯೋಗವಿಲ್ಲ. ತಾಯಿ-ತಂದೆ ಎಂದು ಹೇಳಿದಾಗ ಅವಶ್ಯವಾಗಿ ತಂದೆ-ತಾಯಿಯನ್ನು ಪ್ರತ್ಯಕ್ಷ ಮಾಡಬೇಕು. ತಂದೆ-ತಾಯಿ ಯಾರಾಗಿದ್ದಾರೆ? ಇದನ್ನು ಮಕ್ಕಳೇ ಕುಳಿತು ತಿಳಿಸುತ್ತಾರೆ. ಇವರು ಇಡೀ ವಿಶ್ವಕ್ಕೆ ತಂದೆ-ತಾಯಿ ಆಗಿದ್ದಾರೆ. ಅವರೇ ಆಸ್ತಿಯನ್ನು ಕೊಡುತ್ತಾರೆ. ಅವಶ್ಯವಾಗಿ ತಂದೆಯಿಂದ ಆಸ್ತಿ ಸಿಕ್ಕಿತು. ಈಗ ಕಲಿಯುಗದ ಅಂತಿಮವಾಗಿದೆ. ಮತ್ತೆ ಅವಶ್ಯವಾಗಿ ತಂದೆಯಿಂದಲೇ ಸಿಗಬೇಕಾಗಿದೆ. ಮಕ್ಕಳು ತಂದೆಯನ್ನು ಪ್ರತ್ಯಕ್ಷ ಮಾಡುತ್ತಾರೆ, ತಂದೆ ಮಕ್ಕಳನ್ನು ಪ್ರತ್ಯಕ್ಷ ಮಾಡುತ್ತಾರೆ. ಕೇವಲ ನನ್ನೊಬ್ಬನನ್ನೇ ನೆನಪು ಮಾಡಿದರೆ ನಿಮ್ಮ ಹೊರೆ ಇಳಿದು ಬಿಡುತ್ತದೆ ಎಂದು ತಂದೆ ಹೇಳುತ್ತಾರೆ. ನಾವು ಎಷ್ಟು ಸಮಯ ತಂದೆಯನ್ನು ನೆನಪು ಮಾಡುತ್ತೇವೆ ಎಂದು ನೆನಪಿನ ಚಾರ್ಟ್ ಇಡಬೇಕಾಗಿದೆ. ನಾವಂತೂ ಶಿವಾಬಾರವರ ಸಂತಾನ ಆಗಿಯೇ ಇದ್ದೇವೆಂದಲ್ಲ, ಆದರೆ ಏಳುತ್ತಾ ಕುಳಿತುಕೊಳ್ಳುತ್ತಾ, ನಡೆಯುತ್ತಾ ಎಷ್ಟು ನೆನಪು ಮಾಡುತ್ತೇವೆ ಎನ್ನುವ ಚಾರ್ಟ್ ಇಡಬೇಕೆಂದು ತಂದೆ ಹೇಳುತ್ತಾರೆ. ನೆನಪೇ ಮುಖ್ಯವಾಗಿದೆ. ವಿಘ್ನವೂ ಯೋಗದ ಸಮಯದಲ್ಲೇ ಬರುತ್ತದೆ. ಭಾರತದ ಪ್ರಾಚೀನಯೋಗವು ಪ್ರಸಿದ್ಧವಾಗಿದೆ. ಅದು ಹಠಯೋಗವಾಗಿದೆ. ರಾಜಯೋಗವನ್ನು ತಂದೆ ಕಲಿಸುತ್ತಾರೆ. ಅವರಂತೂ ಭಿನ್ನ-ಭಿನ್ನವಾದ ಯೋಗವನ್ನು ಕಲಿಸುತ್ತಾರೆ. ಅವರದು ಅಲ್ಪಕಾಲದ ಸನ್ಯಾಸವಾಗಿದೆ. ನಿಮ್ಮದು ಬೇಹದ್ದಿನ ಸನ್ಯಾಸವಾಗಿದೆ. ಪ್ರವೃತ್ತಿಯಲ್ಲಿದ್ದರೂ ತಂದೆಯನ್ನು ನೆನಪು ಮಾಡಿ. ಅಂತಿಮ ಸಮಯದಲ್ಲಿ ಆನ್ಯರ ನೆನಪು ಬರಬಾರದು. ಆತ್ಮಕ್ಕೆ ಒಬ್ಬ ತಂದೆಯ ನೆನಪೇ ಬರಬೇಕು. ಆಗಲೇ ವಿಕರ್ಮಾಜೀತರಾಗುತ್ತೀರಿ. ವಿಕರ್ಮಾಜೀತರನ್ನಾಗಿ ಬೇರೆ ಯಾರೂ ಮಾಡಲು ಸಾಧ್ಯವಿಲ್ಲ. ಭಲೆ ಭಾವನೆಯ ಫಲ ಅಲ್ಪಕಾಲಕ್ಕೆ ಸಿಗುತ್ತದೆ, ಆದರೆ ಪತಿತರಿಂದ ಪಾವನರಾಗುವುದಿಲ್ಲ. ಭಕ್ತರು ಎಷ್ಟೇ ತಲೆಯನ್ನು ಚೆಚ್ಚಿಕೊಂಡರೂ ಹಿಂತಿರುಗಿ ಹೋಗಲು ಸಾಧ್ಯವಿಲ್ಲ. ಮಕ್ಕಳೆಲ್ಲರಿಗೂ ಭಗವಂತ ಒಬ್ಬರೇ ಆಗಿದ್ದಾರೆ. ಅವರು ಒಂದೇಬಾರಿ ಬರುತ್ತಾರೆ. 5000 ವರ್ಷದ ಹಿಂದಿನಂತೆ ಬಂದಿದ್ದೇನೆ, ಮತ್ತೆ ಅಗಲಿ ಹೋಗಿ ಸಿಕ್ಕಿರುವ ಮಕ್ಕಳ ಮಿಲನ ಮಾಡುತ್ತೇನೆಂದು ತಂದೆ ಹೇಳುತ್ತಾರೆ. ಆತ್ಮ-ಪರಮಾತ್ಮ ಬಹಳ ಕಾಲ ದೂರವಿದ್ದರು. ದೂರ ಇದ್ದಂತಹವರು ಯಾವ ಆತ್ಮಗಳಾಗಿದ್ದಾರೆ? ಅವರೇ ಮೊದಲು ಬರಬೇಕಾಗುತ್ತದೆ. ಅನೇಕ ಧರ್ಮಗಳ ವಿನಾಶ, ಒಂದೇ ಧರ್ಮದ ಸ್ಥಾಪನೆ ಆದಾಗ ಸತ್ಯಯುಗಿ ಆದಿ-ಸನಾತನ ದೇವೀ-ದೇವತಾ ಧರ್ಮದವರಾಗುತ್ತಾರೆ. ಅನ್ಯ ಯಾವುದೇ ಧರ್ಮಗಳು ಇರುವುದಿಲ್ಲ.

ಈಗ ನೀವು ಅಗಲಿ ಸಿಕ್ಕಿರುವಂತಹ ಮಕ್ಕಳು ಸ್ವದರ್ಶನ ಚಕ್ರಧಾರಿಗಳಾಗಿದ್ದೀರಿ. ಮೊದಲು ಅಗಲಿ ಸಿಕ್ಕಿದಂತಹವರು ನಂತರ ಸ್ವದರ್ಶನ ಚಕ್ರಧಾರಿಗಳೆಂದು ಹೇಳಲಾಗುತ್ತದೆ. ಇದು ದೇವತೆಗಳ ಬಿರುದಾಗಿದೆ ಎಂದು ಮನುಷ್ಯರು ಹೇಳುತ್ತಾರೆ. ದೇವತೆಗಳಿಗೆ ಅಲಂಕಾರವನ್ನು ತೋರಿಸುತ್ತಾರೆ. ಇದೆಲ್ಲವು ತಮ್ಮ ಕಲ್ಪನೆಯಾಗಿದೆ ಎಂದು ಹೇಳುತ್ತಾರೆ. ಮಧುರವಾದಂತಹ ವೃಕ್ಷದ ಸಸಿಯನ್ನು ನೆಡುತ್ತಿದ್ದಾರೆ

ಎಂದು ನಿಮಗೆ ತಿಳಿದಿದೆ. ವಿದೇಶದಲ್ಲಿಯೂ ಸಹ ಇದೇ ಜ್ಞಾನವನ್ನು ಕೊಡಬೇಕು. ನಿಮ್ಮ ಸ್ವರ್ಗದ ರಚಯಿತ ತಂದೆ ಯಾರಾಗಿದ್ದಾರೆ? ಅವಶ್ಯವಾಗಿ ತಾಯಿಯೂ ಬೇಕು, ತಂದೆ ಸುಖ-ಶಾಂತಿಯ ಆಸ್ತಿಯನ್ನು ಕೊಟ್ಟು ಅದರಲ್ಲಿ ಆರೋಗ್ಯ, ಐಶ್ವರ್ಯ ಎಲ್ಲವನ್ನೂ ಕೊಡುತ್ತಾರೆಂದಾಗ ನಿಯಮದನುಸಾರ ತಂದೆಯನ್ನು ನೆನಪು ಮಾಡಬೇಕು. ಓ! ಭಗವಂತ ಎಂದು ಹೇಳುತ್ತಾರೆ ಅಂದಾಗ ಹೇಗೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ, ಇದು ತಪ್ಪಾಗಿದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ:

1. ವಿಕರ್ಮಾಜೀತರಾಗಲು ನಡೆಯುತ್ತಾ-ಓಡಾಡುತ್ತಾ ತಂದೆಯನ್ನು ನೆನಪು ಮಾಡುವ ಅಭ್ಯಾಸ ಮಾಡಬೇಕು. ನೆನಪಿನ ಚಾಟರ್ನು ಅವಶ್ಯವಾಗಿ ಇಟ್ಟುಕೊಳ್ಳಬೇಕು.

2. ತಮ್ಮ ಪ್ರತಿ ಚಲನೆಯಿಂದ ತಂದೆ-ತಾಯಿ ಮತ್ತು ಶಿಕ್ಷಕನನ್ನು ಪ್ರತ್ಯಕ್ಷ ಮಾಡಬೇಕಾಗಿದೆ. ವಿನಾಶಕಾಲದಲ್ಲಿ ಪ್ರೀತಿ ಬುದ್ಧಿವುಳ್ಳವರಾಗಬೇಕಾಗಿದೆ. ಆತ್ಮೀಯ ಸೇವೆಯನ್ನು ಮಾಡಬೇಕಾಗಿದೆ.

ವರದಾನ: ಬೆಟ್ಟದಂತಹ ಮಾತನ್ನೂ ಸಹ ಬಾಬಾ ಎನ್ನುವ ಒಂದು ಶಬ್ದದ ಸ್ಮಿತಿಯ ಮೂಲಕ ಹತ್ತಿಯನ್ನಾಗಿ ಮಾಡುವಂತಹ ಸಹಜಯೋಗಿ ಭವ.

ಸಹಜಯೋಗಿಯಾಗಬೇಕಾದರೆ ಒಂದು ಶಬ್ದವನ್ನು ನೆನಪಿನಲ್ಲಿಟ್ಟುಕೊಳ್ಳಿ - “ನನ್ನ ಬಾಬಾ”ಅಷ್ಟೆ. ಯಾವುದೇ ಮಾತು ಬರಲಿ, ಹಿಮಾಲಯ ಬೆಟ್ಟಕ್ಕಿಂತಲೂ ದೊಡ್ಡದಾಗಿರಲಿ. ಅದರ ಬಾಬಾ ಎಂದೊಡನೆ ಬೆಟ್ಟವೂ ಹತ್ತಿಯಾಗಿ ಬಿಡುವುದು. ಕಲ್ಲಾದರೂ ಸ್ವಲ್ಪ ಗಟ್ಟಿ, ಕಠಿಣವಾಗಿರುವುದು, ಹತ್ತಿ ಮೃದು ಮತ್ತು ಹಗುರವಾಗಿರುವುದು. ಆದ್ದರಿಂದ ಎಷ್ಟೇ ದೊಡ್ಡ ಮಾತು ಹತ್ತಿಯ ಸಮಾನ ಹಗುರವಾಗಿ ಬಿಡುವುದು. ಪ್ರಪಂಚದವರು ನೋಡಿದರೆ ಹೇಳುತ್ತಾರೆ ಇದು ಹೇಗೆ ಆಗುವುದು ಮತ್ತು ನೀವು ಹೇಳುವಿರಿ ಇದು ಹೀಗಾಗುವುದು ಎಂದು. ಬಾಬಾ ಎಂದೊಡನೆ ಇದು ಹೀಗೆ ಮಾಡಿ ಎಂದು ಬುದ್ಧಿಯಲ್ಲಿ ಟಚ್ ಆಗುವುದು ಆಗ ಸಹಜವಾಗಿ ಆಗಿ ಬಿಡುವುದು. ಇದೇ ಸಹಜಯೋಗಿ ಜೀವನ ಆಗಿರುವುದು.

ಸೋಲೋಗನ್: ಪ್ರೇಮದ ಸಾಗರದಲ್ಲಿ ಲವಲೀನರಾಗಿದ್ದಾಗ ಸದಾ ಸಮೀಪ, ಸಮಾನ ಮತ್ತು ಸಂಪನ್ನ ಭವದ ವರದಾನಿ ಆಗುವಿರಿ.